

युवासेनेच्या वतीने आज आरोग्य शिबिर

कोल्हापूर / प्रतिनिधि :

कोल्हापूर जिल्ह्यामध्ये झालेल्या अतिवृष्टीमुळे बराचसा भाग जलमय झाला होता. सद्यः स्थितीत महापुराचे पाणी ओसरले असले तरी अस्वच्छतेमुळे साथीचे रोग फैलावण्याची दाट शक्यता आहे. याची पूर्व उपाययोजना म्हणून शिवसेना व युवासेनेतर्फे ठिकठिकाणी आरोग्य शिबिरांचे आयोजन करण्यात आले आहे.

गुरुवारी शहरातील विविध कॉलेजवर आरोग्य शिबिरांचे आयोजन करण्यात आल्याची माहिती युवासेना शहरप्रमुख पीयूष चव्हाण, चेतन शिंदे आणि विश्वदीप साळोखे यांनी दिली आहे. राज्य नियोजन मंडळाचे कार्यकारी अध्यक्ष आमदार राजेश क्षीरसागर यांच्या मार्गदर्शनाखाली आणि युवानेते ऋषुराज क्षीरसागर व पुष्कराज क्षीरसागर यांच्या नेतृत्वाखाली हे आरोग्य अभियान युवासेनेच्या वतीने राबविण्यात येणार आहे.

शहरात आयोजित आरोग्य शिबिरासाठी युवासेना अध्यक्ष आदित्य ठाकरे यांनी खास

मुंबईहून ६० डॉक्टरांचे पथक कोल्हापुरात पाठवले आहे. या डॉक्टरांची तीन पथके तयार करण्यात आली असून, सकाळी ९ ते सायंकाळी ५ या वेळेत वेगवेगळ्या कॉलेजवर या पथकांद्वारे तपासणी करून आवश्यक औषधे देण्यात येणार आहेत.

यामध्ये स. म. लोहिया ज्युनिअर कॉलेज, पद्माराजे ज्युनिअर कॉलेज, डी. डी. शिंदे सरकार कॉलेज, विद्यापीठ ज्युनिअर कॉलेज, मेन राजाराम ज्युनिअर कॉलेज, कमला कॉलेज, या कॉलेजवर सकाळी ९ ते दुपारी १२ या वेळेत, न्यू कॉलेज, महाराष्ट्र ज्युनिअर कॉलेज, विवेकानंद कॉलेज, न्यू मॉडेल ज्युनिअर कॉलेज, कॉमर्स कॉलेज या कॉलेजवर दुपारी १२ ते २ या वेळेत, तर राजाराम कॉलेज, शहाजी कॉलेज, गोखले कॉलेज या कॉलेजवर दुपारी २ ते ५ या वेळेत ही आरोग्य शिबिरे होणार आहेत. या शिबिराचा लाभ सर्व विद्यार्थ्यांनी घ्यावा, असे आवाहन करण्यात आले आहे.

तरुण भारत ■ गुरुवार, २२ ऑगस्ट २०१९

युवासेनेतर्फे आज शहरातील महाविद्यालयांत आरोग्य शिबीर

प्रतिनिधि

कोल्हापूर

महापुरानंतर साथीचे रोग फैलावण्याची दाट शक्यता आहे. याची पूर्व उपाययोजना म्हणून शिवसेना व युवासेनेतर्फे ठिकठिकाणी गुरुवारी, २२ ऑगस्ट रोजी शहरातील विविध कॉलेजवर आरोग्य शिबीरांचे आयोजन केले आहे, अशी माहिती युवासेना शहरप्रमुख पियुष चव्हाण, चेतन शिंदे आणि विश्वदीप साळोखे यांनी दिली आहे.

कोल्हापूर शहरात सुमारे वीस कॉलेज आहेत. महापुरानंतर साथीचे रोग पसरण्याची दाट शक्यता आहे. याची खबरदारी म्हणून कॉलेजवर आरोग्य शिबीरांचे आयोजन केले आहे. मंगळवारी युवासेना अध्यक्ष आदित्य ठाकरे कोल्हापूर दौचावर होते. त्यांच्या आदेशाने आमदार राजेश क्षीरसागर यांच्या मार्गदर्शनाखाली आणि ऋतुराज क्षीरसागर, पुष्कराज क्षीरसागर यांच्या नेतृत्वाखाली हे आरोग्य अभियान

राबविण्यात येणार आहे.

डॉक्टरांची तीन पथके तयार करण्यात आली असून, सकाळी ९

ते दुपारी ५ या

वेळेत वेगवेगळ्या

दाढॉलो जावार

पाथादाडांदारे

कोल्हापुरात

तपासणी होणार

आहे.

आरोग्य शिबीर होणारी

महाविद्यालये

स. म. लोहिया ज्युनिअर कॉलेज,

पद्माराजे ज्युनिअर कॉलेज, डी. डी.

शिंदे सरकार कॉलेज, विद्यापीठ

ज्युनिअर कॉलेज, मेन राजाराम

ज्युनिअर कॉलेज, कमला कॉलेज, येथे

सकाळी ९ ते दुपारी १२, न्यू कॉलेज,

महाराष्ट्र ज्युनिअर कॉलेज, विवेकानंद

कॉलेज, न्यू मॉडेल ज्युनिअर कॉलेज,

कॉमर्स कॉलेज येथे दुपारी १२ ते २

तर राजाराम कॉलेज, शहाजी कॉलेज,

गोखले कॉलेज येथे दुपारी २ ते ५ या

वेळेत आरोग्य शिबीरे होणार आहेत.